

*ЕЛМ ВӘ МӘДӘНИЈҖӘТ ХАДИМЛӘРИМИЗ*

**КИТАБ МӘДӘНИЈҖӘТИМИЗИН  
АҒСАГГАЛЫ**

**Кнҗаз АСЛАН**

*Н.Б.Зәрдаби,  
М.Шәһриҗар  
вә С.Җесенин  
мүкафатлары  
лауреаты,  
баш мүәллим*



**ӨН СӨЗ ӘВӘЗИ**

Сизә өмрүнү-күнүнү Азәрбајҗанда елмин, тәһсилин, мәдәнијҗәтин чичәкләнмәсинә һәср едән, китабхана ишинин инкишафы вә китабханалар үчүн јүксәк ихтисаслы кадрларын һазырланмасы наминә сач-саггал ағардан бир шәхсијҗәт һаггында сөһбәт ачмаг истәјирәм. Оун өмүр јолу һамар олмајыб - һәјатын ағры-ачыларыны да дадыб, севинчли-фәрәһли күнләрини дә јашајыб. Газандығы ад-сана, шан-шөһрәтә көрә јалныз өз исте'дадына, ишкүзарлығына, кәркин зәһмәтинә борчлудур. Ону доғма Азәрбајҗанда вә республикамызын һүдудларындан чох-чох кәнарларда таныдан вә шөһрәтләндирән дә мәһз халгымызын чохәсрлик милли китаб мәдәнијҗәтинин өјрәнилмәси, гәдим дөврләрдән бу күнә гәдәрки китабханаларымызын фәалијҗәтинин арашдырылмасы, Азәрбајҗан китабханашүнаслыг елминин әсасынын гојулмасы саһәсиндә көстәрдији әвәзсиз хидмәтләридир.

Китабханачылыг факүлтәсинин 50 иллик јубилејинин бајрам едилдији бир мәгамда ады биринчиләр сырасында чәкилән бу шәхсијҗәт Абузәр Алы оғлу Хәләфовдур.

М.Ә.Рәсулзадә адына Бакы Дөвләт Университети китабханашүнаслыг кафедрасынын мүдири, Азәрбајҗан Республикасынын

әмәкдар мәдәнијјәт ишчиси, тарих елмләри доктору, профессор А.А.Хәләфов китабхана ишинин көркәмли тарихчиси вә нәзәријјәчиси олмагла јанашы, республикамызда али китабханачылыг тәһсилнин тәшкилатчыларындан биридир.

### **ӨМҮРЛҮҮНДӘН СӘһИФӘЛӘР**

Абузәр Алы оғлу Хәләфов 25 декабр 1931-чи илдә улу Азәрбајчанымызын сазлы-сөзлү, нағыллы-дастанлы, бағлы-бағатлы дијарларындан бириндә - гәдим вә бәнзәрсиз Көјчә маһалында дүнјаја көз ачыб. Ушағлыгы Бөјүк Вәтән мұһарибәсинин әзаб-әзијјәтли илләринә дүшдүјүндән орта мәктәб тәһсилини доғма Чил кәндиндәки колхозда ишләјә-ишләјә алмаг, аиләнин күн-күзәрәнына имканы чатынча мадди вә мәнәви јардым көстәрмәк, јенијәтмәлик чағларындан өзүнү физики әмәјә алышдырмаг вә һалал зәһмәтин бәһрәсини дадмаг кими чәтин һәјат сынағлары илә гаршылашмалы олуб. Елә бу мұбаризлији вә фәаллыгы да ону 1950-чи илдә Тохлуча кәнд орта мәктәбини битирәндән сонра Бакыја кәтириб. Һәмин ил гәбул имтаһанларындан мұвәффәг гижмәтләр алараг Азәрбајчан Дөвләт Университети филолокија фәкүлтәсинин китабханачылыг шө'бәсинә дахил олуб вә гајнар университет мұһити онун һәјатында уғурлу дөнүш јарадыб.

Һәлә тәләбәлик илләриндә ә'ла охумасы, нүмунәви давранышы, ичтимаи фәаллыгы илә дигтәти чәлб едән, һәм тәләбә јолдашларынын, һәм дә мұәллимләринин һөрмәтини газанан А.Хәләфов бу дөврдән башлајараг елми-тәдгигат ишинә чидди мараг көстәриб. Тәләбә елми чәмијјәтинин топлантыларында дөфәләрлә китабханашүнаслығын нәзәри вә тәчрүби мәсәләләринә даир санбаллы мәнәрузаләрлә чыхыш едиб, китабхана ишинин тарихи саһәсиндәки ахтарышлары илә хүсуси рәғбәт газаныб. Мәһз бу мүсбәт кејфијәтләринә көрә о, али тәһсилини баша вуран кими - 1955-чи илдә университетдә мұәллим вәзифәсиндә сахланылыб. 1958-чи илдә китабханашүнаслыг вә библиографија кафедрасынын баш мұәллими вәзифәсинә сечилән, 1964-чү илдә китабханашүнаслыг кафедрасынын досенти елми адына лајиг көрүлән А.Хәләфов 1978-чи илдән Бакы Университетинин профессорудур.

...Кечмиш ССРИ Мәдәнијјәт Назирлији јанында Идарәләрарасы Китабхана Шурасынын үзвү, ССРИ Али вә Орта Ихтисас Тәһсили Назирлијинин али тәһсил үзрә тәдрис методики идарәси јанында "Китабханашүнаслыг вә библиографија тәһсили" елми-методики шурасынын үзвү, ССРИ Дөвләт Китабханасы јанында "Китабханашүнаслыг, библиографија вә китабшүнаслыг" елмләринә даир док-

торлуг диссертасијалары мұдафиәси үзрә ихтисаслашдырылмыш елми шуранын үзвү, Азәрбајчан Мәдәнијјәт Назирлији јанында Идарәләрарасы Китабхана Шурасынын сәдри, Азәрбајчан Республикасы Тәһсил Назирлији елми методики шурасынын китабханашүнаслыг вә библиографијашүнаслыг бөлмәсинин сәдри, Азәрбајчан Ёнсиклопедијасынын елми мәсләһәтчиси, Азәрбајчан Китабсәвәрләр Чәмијјәтинин "Китаб" Халг Университетинин ректору, Азәрбајчан Китабханачылар Чәмијјәтинин сәдри, М.Ә.Рәсулзадә адына БДУ-нун бөјүк елми шурасынын үзвү, фәкүлтә елми шурасынын үзвү, үч чағырыш Октјабр (индики Јасамал) рајон халг депутатлары советинин депутаты...

Һамысыны там садаламадығымыз бу ичтимаи вәзифәләр белә профессор Абузәр Хәләфовун һәјат вә фәалијјәтинин кифәјәт гәдәр зәнкин олдуғуну тәсдигләјир...

### **КИТАБХАНАЧЫЛЫГ ФАКҮЛТӘСИННИ ЈАРАДЫЧЫЛАРЫНДАН БИРИ**

Абузәр Хәләфовун Азәрбајчан халгы гаршысында ән дәјәрли хидмәтләриндән бири Азәрбајчан Дөвләт Университетиндә китабханачылыг фәкүлтәсинин јарадылмасы илә бағлыдыр. 1947-48-чи тәдрис илиндә Азәрбајчанын танынмыш елм вә мәдәнијјәт хадимләринин, о сырада республика Назирләр Совети јанында Мәдәни-Маариф Мүәссисәләри Комитәсинин сәдри, көркәмли јазычымыз Сүләјман Рәһимовун мұһүм сә'ји нәтичәсиндә филолокија фәкүлтәси нәздиндә фәалијјәтә башлајан китабханачылыг шө'бәси 1962-чи илдә Азәрбајчан Елмләр Академијасынын академикләри Абдулла Гарәјев, Шәфаәт Мәһдијев вә башгаларынын јахындан көмәји, о чүмләдән кәнч мұәллим Абузәр Хәләфовун ишкүзарлыгы сајәсиндә мүстәгил фәкүлтәјә чеврилир. Китабханачылыг фәкүлтәсинин илк деканы вәзифәсинә дә мәһз тарих елмләри намизәди, досент А.Хәләфов сечилир.

1962-1970 вә 1980-1993-чү илләрдә декан вәзифәсиндә ишләјән А.Хәләфов өзүнүн тәшәббүскарлыг фәалијјәти, тәшкилатчылыг бачарыгы вә идарәчилик методлары илә тәкчә университетимиздә дејил, һабелә республика вә кечмиш Советләр Бирлији миғјасында бөјүк нүфуз газаныр, јүксәк ихтисаслы милли китабханашүнаслибиблиограф кадрларын һазырланмасы истигамәтиндә сәмәрәли иш апарыр. Мәһз онун деканлыгы дөврүндә - 1963-чү илдә китабханачылыг фәкүлтәсинин ахшам шө'бәси, һәмчинин јени бир китабшүнаслыг шө'бәси јарадылыр, бунунла да мәдәнијјәтимизин

мүһүм сәһәләриндән бири олан китабшүнаслығын инкишафына мүһүм тәкан верилір.

А.Хәләфов китабханачылыг факултәсинин јени тәдрис планынын јарадылмасында, кафедра вә лабораторияларын мадди-техники базаларынын јахшылашдырылмасында, дәрсләрин кејфијјәтинин јүксәдилмәсиндә, кадрларын дүзкүн сечилиб јерләшдирилмәсиндә хүсуси рол ојнајыр.

1963-чү илдән ејни заманда китабханашүнаслыг кафедрасынын мүдири вәзифәсинә сечилән А.Хәләфов паралел олараг кафедранын вә деканлығын ишинә нәзарәт етмәли, онларын фәалијјәтини истигамәтләндирмәли, башга сөзлә, идарәетмә функцијасы илә елми-тәдгигатчылыг просесини бир-бири илә сых шәкилдә узлашдырмалы олур ки, бу да үмумијјәтлә, факултәнин дүзкүн истигамәтдә вә елми әсаслар үзәриндә инкишафына чидди көмәк көстәрир.

Мараглы фактдыр ки, һәлә 70-80-чи илләрдә китабханачылыг факултәси кечмиш Совет Иттифагы мигјасында апарычы јер тутур вә ССРИ Али вә Орта Ихтисас Тәһсили Назирлији өлкәдәки али мәктәбләрин китабханачылыг факултәләри үчүн тәдрис програмларыны һазырлајыб тәртиб етмәји мәһз Азәрбајчан Университетинин китабханачылыг факултәсинин рәһбәрлијиндән хаһиш едир.

Елә бунун мәнтиги нәтичәсидир ки, профессор А.Хәләфовун рәһбәрлији илә һазырланан, онун бу сәһәдәки идеја вә тәклифләрини өзүндә тәчрүби шәкилдә әкс етдирән, Бақы Университетинин китабханачылыг факултәсиндә беш иллик тәһсил мүддәти үчүн нәзәрдә тутулан фәрди тәдрис планы 1984-чү илдә иттифаг назирлији тәрәфиндән тәсдиг едилір вә бөјүк уғурла һәјата кечирилір. Шүбһәсиз, ССРИ Али вә Орта Ихтисас Тәһсили Назирлијинин АДУ-нун китабханачылыг факултәси үчүн тәдрис планы тәсдиг етмәсини јүксәк ихтисаслы китабханашүнас-библиограф кадрларын һазырланмасы сәһәсиндә факултә рәһбәрлијинин, илк нөвбәдә А.Хәләфовун хүсуси хидмәти кими гијмәтләндирмәк лазымдыр.

1993-чү илдән јенидән китабханашүнаслыг кафедрасынын мүдири вәзифәсинә сечилән профессор Абузәр Хәләфов мүстәгил Азәрбајчан Республикасынын гаршысында дуран тәхирәсалынмаз вәзифәләрдән ирәли кәлән тәләбләри өдәјә биләчәк јени тәдрис планынын һазырланмасы просесиндә өзүнүн чоһиллик елми-педагожи тәчрүбәсинә күвәнәрәк деканлығы јахындан јардымчы олур, дәјәрли төвсијә вә мәсләһәтләрини әсиркәмир. Мәһз онун рәһбәрлији илә республикамызда илк дәфә олараг "Китабханашүнаслыг вә библиографшүнаслыг үзрә ихтисас характеристикасы"

ишләниб һазырланмыш, һәмчинин Милли Мәчлисин хүсуси тапшырығы әсасында "Азәрбајчан Республикасынын китабхана иши һаггында Гануну" нун лајиһәси кәркин зәһмәт һесабына араја-әрсәјә кәтириләрәк мүвафиг комиссијанын мүзакирәсинә тәгдим олунмушдур.

### ЕЛМИ ӘСӘРЛӘРИН ЈАДДАШЫНДА

Һәлә тәләбәлик илләриндән елми ишә чидди һәвәс көстәрән Абузәр Хәләфов сонралар бу марағын өтәри олмадығыны өзүнүн санбаллы арашдырмалары илә тәсдигләјир. Онун илк дәфә олараг Азәрбајчанда китабхана ишинин инкишафынын мүһүм мәрһәләләрини елми чәһәтдән үмумиләшдирмәјә башламасы, китабханаларын тарихинин тәдгигатчысы јолуну сечмәси, китабхана фәалијјәтинин мүасир вәзифә вә проблемләрини ганунаујғун шәкилдә өјрәнмәси, һәмчинин 1960-чы илдә "Азәрбајчанда китабхана ишинин тарихиндән (1870-1920)" адлы монографијасыны нәшр етдирмәси елми ичтимаијјәтин дигтәтини чәлб едир. Тәсәдүфи дејил ки, кәнч тәдгигатчынын намизәдлик диссертасијасынын әсасында да мәһз бу проблемләр дајаныр.

1961-чи илдә тарих елмләри доктору, профессор, Азәрбајчан ЕА-нын мүхбир үзвү З.И.Ибраһимовун рәһбәрлији илә тарих елмләри намизәди алимлик дәрәчәси алмаг үчүн "Совет Азәрбајчанында китабхана ишинин тарихиндән (1920-1932)" мөвзусунда диссертасија мүдафиә едән Абузәр Хәләфов Азәрбајчанын илк китабханашүнас алыми кими шәрәфли бир ад газаныр, республикамызда китабханашүнаслыг фикринин формалашмасынын вә инкишафынын бүнөврәсини гојур.

Мараглыдыр ки, А.Хәләфовун тәдгигатлары әкәр 50-60-чы илләрдә үмумијјәтлә Азәрбајчанда китабхана ишинин тарихинин вә нәзәријјәсинин әсас проблемләри јөнүндә елми мүддәалар вә елми мүлаһизәләр формалашдырыр, китабханаларымызын әһәмијјәтини, вәзифәләрини, иш методларыны вә башлыча мөгсәдини мүәјјән гәдәр үмумиләшдирсә, 70-80-чи илләрин арашдырмалары артыг китабхана ишинин тарихи, нәзәријјәси вә методикасы сәһәсиндәки елми-тәдгигат фәалијјәтинин јени дөврүн вәзифәләринә ујғун олараг һәјата кечирилмәсинә, чәмијјәтдә китабханаларын ролунун вә социал функцијасынын јүксәдилмәси мәсәләләринин јеринә јетирилмәсинә истигамәтләндирилір.

А.Хәләфовун 1974-чү илдә "Азәрбајчанда китабхана ишинин тарихи (1933-1958)" адлы даһа бир монографијасы чапдан чыхыр ки, бу әсәр мүәллифин Азәрбајчанда китабхана иши гуручулуғунун

инкишаф динамикасыны елми əсаclarла дүзкүн үмумилəшдиpди-  
жини, ону республикамызын тарихи вə мəдəнијјəти илə гаршы-  
лыгы əлагəдə ишыгландырдыгыны, китабхана ишинин планлаш-  
дырылмасы, китабхана шəбəкəлəринин јерлəшдирилмəsi, онларын  
матди-техники базаларынын мəһкəмлəндирилмəsi, китабханачылыг  
тəһсил, китабханалара методик рəһбəрлик системинин тəкмил-  
лəшдирилмəsi вə с. кими вачиб мəсəлəлəри чəмијјəтин тəрəгги-  
синə ујгун олараг əкс етдиpдијини сүбута јетиpир. Моногpафијанын  
үстүнлүклəриндən биpи дə будур ки, алим о вахта гəдəр елми  
ичтимаијјəтə мə'лум олмајан бир сыра мүһүм фактлара сəјкəнмиш,  
өзүнүн елми мүддəаларыны архивлəрдən зəррə-зəррə топладыгы  
тарихи вə инандырычы дəлиллəрлə тəсдиглəјə билмишдиp.

Елə бунларын нəтичəсидир ки, һəмин санбаллы моногpафија  
А.Хəлəфовун 1975-чи илдə уғурла мұдафиə етдији докторлуг дис-  
сертасијасынын өзəјинə чеврилиp. Гејд етмəк хошдур ки, бу, һəм  
республикамызда, һəм дə кечмиш ССРИ-дə китабхана иши саһə-  
синдə мұдафиə олунмуш илк докторлуг диссертасијаларындан би-  
pидир.

А.Хəлəфовун он илдən артыг елми-тəдгигатчылыг фəалијјəтинин  
нəтичəлəрини үмумилəшдиpən вə мəдəни гуручулуг наилијјəтлəри-  
нин оријинал тəһлили илə дигтəти чəлб едən бу елми арашдырма  
Азəрбајчанын танынмыш алимлəриндən академик М.А.Дадашзадə,  
профессорлар А.М.Атакишијев, А.М.Асланов, М.Ј.Вəкилов,  
Н.А.Пашајев, Ф.Ф.Гасымзадə, Һ.Р.Иманов, һабелə Русија Федера-  
сијасынын əмəкдар елм хадими профессор К.И.Абрамов, профес-  
сор А.Ј.Чернјак, ССРИ ЕА Рəјасəт Геј'əтинин китабхана шуpасы-  
нын елми катиби, тарих елмлəри намизəди М.Ф.Варфоломејева вə  
башга мұтəхəссислəр тəрəфиндən олдугча јүксəк гијмəтлəн-  
диpир.

Профессор А.Хəлəфовун китабхана ишинин мүасир проблем-  
лəри илə јанашы, Азəрбајчанда китабханаларын јаранмасынын та-  
рихи кəклəринə, китабхана ишинин тарихи тəчpүбəсинə, халгы-  
мызын мə'нəви мəдəнијјəтинин ајры-ајры мəрһəлəлəринə мүнтəзəм  
вə ардычыл шəкилдə мұрачиəт етмəsi онун тəдгигатчылыг фəалиј-  
јəтинин истигамəтлəрини сəчијјəлəндиpən чəһəтлəрдəндиp вə ки-  
табханашүнас алимə бəјүк шəһpəт газандыpыр. Онун 1986-чы илдə  
нəшp едилмиш "Азəрбајчанда китабхана ишинин тарихиндən (гə-  
дим дəврлəрдən башлмыш XVIII əсрин ахыранадəк)" адлы китабы  
бу бахымдан мүһүм əһəмијјəтə маликдиp. Бу китабда илк дəфə  
олараг Азəрбајчан əpазисиндə гəдим китабханаларын јаранмасы-  
нын тарихи кəклəри арашдырылмыш, орта əсрлəрдə Азəрбајчан  
китабынын вə китабханаларынын кечдији чəтин вə мұрəккəб

инкишаф јолу тəдгигата чəлб олунмуш, мүһүм фактлар үзə чыха-  
рылмыш вə елми шəкилдə системлəшдирилмишдиp ки, бүтүн бун-  
лар да һəмин саһəдəки бошлугун долдурулмасы бахымындан илк  
тəшəббүс кими гијмəтли вə сəмəрəлидиp.

Алимин 1987-чи илдə чапдан чыхмыш "Азəрбајчанда китабха-  
начылыг тəһсилинин инкишафы" адлы моногpафијасында исə рес-  
публикамызда китабханачылыг тəһсилинин гысамүддəтли курслар  
шəклиндə мејдана кəлмəсиндən башлајараг университет тəһсилли  
јүксəк ихтисаслы кадр һазырлыгы системинə чеврилмəсинə гəдəр  
кечдији инкишаф јолу үмумилəшдирилмиш, китабханачылыг фа-  
күлтəсинин 1947-1987-чи иллəрдəки фəалијјəти, республикамызын  
мүхтəлиф типли китабханалары үчүн һазырлыгы кадрлар јетиш-  
диpмəsi, китабханашүнаслыг, библиогpафијашүнаслыг, китабшү-  
наслыг вə информатика үзрə елми-тəдгигат иши саһəсиндəки на-  
илијјəтлəри ишыгландырылмыш, һəмчинин али вə орта китаб-  
ханачылыг тəһсили системинин формалашмасы истигамəтлəри мұ-  
əјјəнлəшдирилмиш, китабхана кадрларынын ихтисасынын арты-  
рылмасы вə тəкмиллəшдирилмəsi јоллары кəстəрилмишдиp.

Профессор А.Хəлəфовун елми-тəдгигат фəалијјəтиндə досент-  
лəр Р.Казымов вə Е.Бəдəловла биркə јазыб 1986-чы илдə нəшp  
етдиpдији "Китабхана ишчисинин мə'лумат китабы" да мүһүм јер  
тутур. Республикамызда илк дəфə олараг бурахылмыш бу китабда  
топланан вə үмумилəшдирилən материаллар китабхана ишчилə-  
рини əсас анлајышларла таныш едир, китаб фондларынын форма-  
лашдырылмасы, китабхана каталогларынын əһəмијјəти, охучулар  
хидмəтин мұтəрəгги формалары, охучуларла ишин кејфијјəтинин  
јүксəдилмəsi, мəркəзлəшдирилмиш китабхана системлəриндə  
ишин тəшкили, китабхана ишинин тəшкили, игтисадијјаты вə ида-  
рə олунмасынын мүасир принциплəри, механиклəшдирилмиш вə  
автоматлашдырылмыш китабхана-библиогpафија пpосеси вə с.  
һаггында əтрафлы мə'лумат верилиp.

Алим 1996-чы илдə өзүнүн узунмүддəти елми ахтарышларынын  
нəтичəsi олараг мүасир дəврүн тəлəблəри бахымындан мұстəсна  
əһəмијјəтə малик олан вə китабханашүнаслыгын бир сыра нəзəри  
проблемлəринə даир јени елми бахышлары ајдынлашдыpан ики  
китаб јазыб нəшp етдиpмишдиp.

"Китабханашүнаслыға киpиш" адлы дəрс вəсаитиндə мұəллиф  
Азəрбајчанда илк дəфə олараг китабханашүнаслыгын һуманитар  
елм кими формалашмасыны шəрһ едир, онун тəшəккүлү, инкиша-  
фы, пpедмети, гурулушу һаггында дəјəрли елми үмумилəшдиpмəлəр  
апарыp, елмлəр системиндəки јерини мұəјјəнлəшдиpир, һəмчинин  
фəлсəфə, сосиолокија, игтисадијјат, ријазиијат вə башга елмлəрлə

алагәсини дәгигләшдирир, индијә кими мүтәхәссисләрин мүбаһи-сәсинә сәбәб олан китабханаларын типолокијасы проблемини чо-хиллик елми-нәзәри вә әмәли тәчрүбәјә әсасланараг һәлли етмәјә чалышыр, јени тәснифләшдирмә варианты тәклиф едир.

Профессорун "Китабхана ишинин тарихи курсуна кириш" адлы китабында исә чәмијјәт, о чүмләдән мэдәнијјәт тарихинин тәркиб һиссәси олан китабхана ишинин тарихи, лап гәдим дөврләрдән башлајараг зәманәмизә гәдәр дүнја китабханаларынын јаранмасы, формалашмасы вә инкишафы тәдгиг едилир, тарихи просесин мүх-тәлиф дөврләриндә вә мәрһәләләриндә китабханаларын чәмијјәт-дәки мөвгеји, халгын тәһсилиндә вә идеоложи тәрбијәсиндә он-ларын ролу көстәрилер.

Үмумијјәтлә, индијә гәдәр профессор А.Хәләфовун јаздығы гиж-мәтли тәдгигатларын һәр бири милли мэдәнијјәтимизин арашды-рылыб өјрәнилмәси үчүн әвәзсиз мәнбә ролуну ојнамагдадыр. Ки-табхана ишинин тарихини, нәзәријјәсини вә тәчрүбәсини әһатә едән һәмин тәдгигатлар әсасында Азәрбајчанда китабхана ишинин прогнозлашдырылмасы саһәсиндә дәјәрли елми төвсијәләр вермәк имканы да олдуҗа бөјүкдүр.

### **ЕЛМИ РЕДАКТОРЛУГ ФӘАЛИЈЈӘТИ**

Профессор А.Хәләфов чохла дәрәсәсаити, елми методики материаллар вә китабханашүнаслыг фәнни үзрә зәрури көстә-ричиләр һазырланмасы саһәсиндә уғурлу фәалијјәт көстәрмиш, он-ларын тәшәббүсчүсү, бир чох һалларда исә тәртибчиси вә ја елми редактору олмушдур.

Онун бу истигамәтдәки фәалијјәтиндә 1970-1979-чу илләр ара-сында нәшр едилән Азәрбајчан Дөвләт Университети елми әсәр-ләринин "Китабханашүнаслыг вә библиографијасы серијасы" мү-һүм јер тутур. Илдә 2 нөмрәси чап олуан вә 5 чап вәрәги һәчминдә олан бу нәшр республикамызда китабханашүнаслыг, библиог-рафијашүнаслыг вә китабшүнаслыгын бир елм кими инкишаф едиб формалашмасы, бу саһәләрдә апарылан елми-тәдгигат ишләринин кенишләнмәси, һәмин вахта гәдәр ишләнилмәмиш мөвзулар үзрә тәдгигатлар апарылмасы үчүн олдуҗа бөјүк әһәмијјәтә малик иди. Бүтөвлүкдә серијанын 85,5 чап вәрәги һәчминдә 20 нөмрәси чапдан чыхмышдыр ки, бурада 171 адда мәгалә ишыг үзү көрмүшдүр.

Мүәллимләрә, аспирантлара вә диссертантлара өз елми-тәдгигат ишләринин нәтичәләрини дәрч етдирмәк имканы верән вә ихтисас елмләринин инкишафында хүсуси мәрһәлә тәшкил едән бу

серијанын нәшри, тәәссүф ки, 1980-чи илдә университетин дијәр серијалары илә биркә дајандырылды.

Даһа сонра факүлтәдә елми әсәрләрин мөвзу мәчмуәләри бу-рахылмаға башланылмышдыр ки, профессор А.Хәләфов китабхана-шүнаслыгын актуал проблемләринә даир нәшр едилән бүтүн топлуларын һәм мүәллифләриндән бири, һәм дә редактору ол-мушдур.

### **АБУЗӘР ХӘЛӘФОВ ЕЛМИ МӘКТӘБИ**

Әләмәтдар һалдыр ки, 45 илдән артыг бир дөврдә Азәрбајчанда китабханачылыг тәһсилинин нәзәри вә методики мәсәләләри илә ардычылы мәшғул олан профессор Абузәр Хәләфов сөзүн һәгиг мәнәсында хүсуси китабханачылыг мәктәби јаратмыш, ону формалашдырмыш вә мүасир дөврүн тәләбләринә ујғун инкишаф етдирмәјә чалышмышдыр. Педагог-алим һазырда үчпилләли тәһсил системи илә әлагәдар олараг бакалавр вә макистратура тәһсилинин дүзкүн гурулмасы үчүн дәјәрли төвсијәләр верир.

Узун илләр әрзиндә профессор А.Хәләфовун китабхана ишинин тарихинә вә китабханашүнаслыгын актуал проблемләринә даир охудуғу мүһазирәләр бөјүк китабханачылар ордусунун јетишмәсиндә мүһүм рол ојнамышдыр. Бу күн һәмин кадрларын чоху респуб-лика китабханаларында вә ја башга саһәләрдә уғурла ишләјәрәк һәм университетин, һәм дә мүстәгил Азәрбајчанын шәрәфини ләјигинчә доғрулдурлар.

Һәгигәтән бу күн Абузәр Хәләфов елми мәктәби һаггында үрәк-долусу данышмаг мүмкүндүр. Чүнки сон 30 илдә онун елми рәһбәрлији илә 15-ә гәдәр намизәдлик диссертасијасы мүдафиә едилмиш, китабхана иши тарихинин елми мәктәби формалашыш, көркәмли алимин ләјигли давамчылары јетишмишдир. Профессор А.Хәләфовун јаратдығы елми мәктәб һазырда республикамызда дејил, һәм дә гоншу харичи өлкәләрдә китабханачылыг фикринин әсас елми истигамәтләрини мүәјјәнләшдирир. Педагог-алимин рәһбәрлик етдији китабханашүнаслыг кафедрасынын өлкәдә бу елм саһәсинин апарычы мүәссисәләриндән вә елми мәркәзләриндән биринә чеврилмәси дә бунун мәнтиги нәтичәсидир.

### **МИЛЛИ ДӨВЛӘТЧИЛИЈИМИЗИН ИНКИШАФЫ НАМИНӘ**

Там сәмијјәтлә вә инамла дејирәм: әсл вәтәндаш кими пүхтәләшмиш Абузәр Хәләфов доғма Азәрбајчанымызын

мүстәгиллијинә вә суверенлијинә, дүнја дәвләтләри чәркәсиндә өз мөвгәјини күндән-күнә даһа да мөһкәмләндирмәсинә, республикамызын сәсинин жүксәк бејнәлхалг мәчлисләрдән даһа кур ешидилмәсинә үрәкдән севинәнләрдәндир. Оун өз һәмкарлары илә адичә сөһбәтләрини динләјәндә белә бу гәнаәтин доғрулуғуну жүздә жүз тәсдигләмәк мүмкүндүр. Ишғалчы Ермәнистанын Азәрбајҗана пағларындан бир гисминин мурдар ермәни тапдағы алтында галпамасы, бир милјондан чох сојдашымызын гөлбини көврәлтсә дә, дидәркин дүшмәси ағсагал алимимизин гөлбини көврәлтсә дә, башта сөзлә, ағрылы, нискилли Көјчә дәрдинин үстүнә батман-батман дәрд галанса да, үмидини итирмир, мүгәддәс јурд јерләринин азад едиләчәјинә күн кими инаныр. Она көрә дә һамыны инама, үмидә сөсләјир, һеч кәси руһдан дүшмәјә гојмур, Азәрбајҗанымызын кәләчәјинин парлаг олачағыны гәтијјәтлә сөјләјир.

Профессор А.Хәләфов милли дәвләтчилијимизин тәрәггисиндә китабханаларын ролунун әвәсиз олдуғуну өз мәғаләләриндә, чыхышларында дәнә-дәнә вурғулајыр вә өлкә рәһбәрләринин дигтәтини бу вачиб саһәјә јөнәлтмәјә чалышыр. Азәрбајҗан президенти һәјдәр Әлијевин сөјләдији: “Китабхана халг, милләт үчүн, чәмијјәт үчүн мүгәддәс бир јер, мәнәвијјат, билик, зәка мәнбәјидир. Она көрә дә китабханаја даими һөрмәт халгымызын мәдәнијјәтини нүмајиш етдирән амилләрдән биридир” - фикрини жүксәк гиймәтләндирән китабханашунас алим гәти әминдир ки, дәвләт башчысынын бу фикри мәдәнијјәтимизин мүһүм тәркиб һиссәси олан китабхана иши һагында дәвләт сijasәтинин башлыча амалыны тәшкил едир.

Көркәмли алимин һәр бир тәшәббүсү һәмишә марагла гаршыланыр. Мәсәлән, о, 1995-чи ил мајын 17-дә “Азәрбајҗан” гәзетиндә “Милли дәвләтчилијимиз наминә” адлы мәғалә илә чыхыш етмиш, милли идеолокијамызын, милли дәвләтчилик ән’әнәләримизин әсас мәғзини өзүнүн мүхтәлиф даирәләрдәки чыхыш, мә’рузә вә нитгләриндә әкс етдирән президент Һ.Әлијевин әсәрләринин ајры-ајры мәчмуәләр вә ја китаблар шәклиндә бурахылмасы тәшәббүсүнү ирәли сүрмүшдү. “Сәһәр” гәзети редаксијасы дәрһал бу фәјдалы тәшәббүсә гошулдуғуну бәјан етмиш, дәвләт рәһбәринин фәалијјәтини әһатә едән ири һәчмли “Гәтијјәтин тәнтәнәси” китабыны аз сонра охучуларын ихтијарына вермишдир. Көрүндүјү ки, профессор А.Хәләфовун бу нәчиб тәшәббүсү бир даһа сүбү едир ки, Вәтән јанғылы, јурд севкили, торпаг мөһәббәтли вәтән-даш-алимимиз милли Азәрбајҗан дәвләтчилијинин горунамасыны вә

дирчәлдилмәсини варлығы гәдәр истәјир, оун инкишафына өз төһфәсини вермәјә чалышыр.

### СОН СӨЗ ӘВӘЗИ

Милли китаб мәдәнијјәтимизин ағсагалы Абузәр Хәләфов бу күн өмрүнүн мүдриклик чағларыны јашајыр. Оун 50 илә јахын бир дөврдә халгымыза вердији елми төһфәләрин арашдырылмасы бир нечә тәдигат әсәринин мөвзусудур. Инанырыг ки, төкчә Азәрбајҗанда дејил, һәмчинин МДБ мигјасында, һабелә Түркијәдә вә Иранда јахшы танынан јорулмаз вә көркәмли алимимиз һәлә инән белә Азәрбајҗан китабханашунаслыг елмини өзүнүн јени-јени санбаллы әсәрләри илә даһа да зәнкинләшдирәчәкдир. Бу шәрәфли јолда она узун өмүр вә чансағлығы арзулајырыг.